

अमेरिका से आए कोयले में नकली कोयला पाउडर डस्ट मिलाकर धोखाधड़ी करने वाले गिरोह का पर्दाफाश

यूएसए से आयातित उच्च गुणवत्ता वाले कोयले में मिलावट कर रहा था

जयपुर। पुलिस महानिदेशक राजीव कुमार के निदेशन में इन दिनों कई बड़ी-बड़ी कार्यवाहियों को अंजाम दिया जा रहा है। राजस्थान पुलिस की सीआईडी क्राइम ब्रांच राजस्थान ने अवैध गतिविधियों और संगठित अपराधों के खिलाफ अपनी मुहिम में एक बड़ी कामयाबी हासिल की है। अतिरिक्त पुलिस महानिदेशक अपराध दिनेश एम एन के नेतृत्व में एक ऐसे शातिर गिरोह का भंडाफोड़ किया गया है जो यूएसए से आयातित उच्च गुणवत्ता वाले कोयले (पेटकॉक) में मिलावट कर रहा था। इस गोरखधंधे से सीमेंट और स्टील फैक्ट्रियों को करोड़ों रुपये का चूना लगाया जा रहा था।



कोयले से भरे ट्रक को जब्त किया।

एडजी एमएन ने बताया कि सीआईडी क्राइम ब्रांच की टीम को पिछले कुछ समय से यूएसए से आयातित उच्च गुणवत्ता वाले कोयले (पेटकॉक) की चोरी की सूचनाएं मिल रही थीं। मुखबिरों से मिली जानकारी के अनुसार गुजरात के कुछ कोयला माफियाओं ने पिण्डवाड़ा-आबूरोड नेशनल हाईवे 27 पर भुजेला स्थित तुलसी होटल के पीछे एक बंद पड़ी फैक्ट्री किराए पर ले रखी थी। ये शातिर

■ शातिर अपराधी ट्रक ड्राइवरों को मोटी रकम का लालच देकर उनके ट्रकों से 5 से 10 टन शुद्ध विदेशी कोयला निकलवा लेते थे

योगेश यादव के समन्वय और अतिरिक्त पुलिस अधीक्षक नरोत्तम वर्मा के सुपरविजन में हेड कांस्टेबल रमेश कुमार की सूचना पर एक विशेष टीम का गठन किया गया। इस टीम का नेतृत्व पुलिस उपाधीक्षक फूलचंद टेलर और पुलिस निरीक्षक रामसिंह ने किया। टीम ने थाना रोहिडा सिरोंही की सूचित कर यह कार्रवाई कराई। पुलिस में भुजेला हाईवे स्थित तुलसी होटल के पीछे की फैक्ट्री परिसर में धावा बोला। मौके से पुलिस ने दो ट्रक, एक लोडर, एक डोजर मशीन और कोयले से भरे ट्रक की सील तोड़ने का सामान जब्त किया। इस कार्रवाई के दौरान इरफान (32) निवासी राधनपुर जिला पाटन गुजरात को गिरफ्तार किया गया।

पृष्ठताछ में आरोपी इरफान ने जो खुलासा किया, वह बेहद चौकाने वाला था। उसने बताया कि वे ट्रक ड्राइवरों से 5-7 हजार रुपये प्रति टन के हिसाब से कोयला खरीदते थे और ट्रक में नकली डस्ट कोयला मिलाकर आगे भेज देते थे। इस तरह वे प्रतिदिन लगभग 15-20 टन कोयले की चोरी कर रहे थे। जिससे उन्हें रोजाना लगभग 1 से 1.5 लाख रुपये की मोटी कमाई हो रही थी। सफल कार्यवाही में शामिल प्रमुख टीम के सदस्यों में पुलिस उपाधीक्षक फूलचंद टेलर, पुलिस निरीक्षक रामसिंह नाथवत, सहायक उपनिरीक्षक बनवालाल, दुष्यंत सिंह, हेड कांस्टेबल महेश सोमरा, शाहीद अली, राकेश कुमार, रमेश कुमार, हेमन्त शर्मा, महावीर, कांस्टेबल महेंद्र सिंह, कांस्टेबल चालक राजेश कुमार, पुलिस निरीक्षक रेज सैल उदयपुर हिमांशु सिंह, हेड कांस्टेबल दिनेश, कांस्टेबल हिम्मत सिंह, थानाधिकारी रोहिडा माया पण्डित, हेड कांस्टेबल देवामर, कांस्टेबल शंकरलाल, रमेश कुमार और चालक कांस्टेबल मोरमुकुट शामिल थे। हेड कांस्टेबल रमेश कुमार की सूचना इस कार्रवाई में निर्णायक साबित हुई।

मानव तस्करी पर दो दिवसीय मंथन में लिया अपराधियों पर नकेल कसने का संकल्प

जयपुर। राजस्थान पुलिस की मानव तस्करी विरोधी इकाई ने 18 और 19 जुलाई को राजस्थान पुलिस अकादमी में दो दिवसीय राज्य-स्तरीय सम्मेलन का सफल आयोजन किया। इस महत्वपूर्ण पहल का उद्देश्य मानव तस्करी के सभी रूपों से निपटने के लिए एक मजबूत और समन्वित रणनीति तैयार करना था, जिसमें बंधुआ मजदूरी, यौन तस्करी, सीमा पार तस्करी और ऑनलाइन बाल यौन शोषण जैसे गंभीर मुद्दे शामिल थे।

समापन समारोह में बोलते हुए पुलिस महानिदेशक राजीव शर्मा ने मानव तस्करी की वैश्विक और स्थानीय चुनौती को स्वीकार किया। उन्होंने कहा कि तस्करी, सीमा पार तस्करी और ऑनलाइन बाल यौन शोषण जैसे गंभीर समस्या है, न केवल यहां, बल्कि पूरी दुनिया में। समस्या बहुत बड़ी है, लेकिन हमारी प्रतिक्रिया अभी भी कम

पड़ रही है। हमें अपने प्रयासों में महत्वपूर्ण सुधार करने की आवश्यकता है। डीजीपी शर्मा ने बचाव अभियानों के बाद बच्चों के फिर से तस्करी की स्थितियों में लौटने पर चिंता व्यक्त की, जो पुलिस, अन्य सरकारी विभागों और नागरिक समाज संगठनों के बीच बेहतर समन्वय की आवश्यकता को दर्शाता है। उन्होंने विशेष रूप से अंतरराष्ट्रीय तस्करी से निपटने के लिए एक अंतरराष्ट्रीय सहयोगात्मक दृष्टिकोण अपनाने पर बल दिया। डीजीपी शर्मा ने संगठित अपराधों, विशेषकर तस्करी के मामलों में गहन जांच की आवश्यकता पर जोर दिया। उन्होंने कहा कि क्या हम असली अपराधियों की पहचान कर रहे हैं, या सिर्फ बचाव के दौरान मौके पर पाए गए कुछ व्यक्तियों पर ही आरोप लगा रहे हैं। उन्होंने मजबूत मामले बनाने और

न्यायिक कर्मचारियों का सामूहिक अवकाश जारी, अफसरों की 25 को बैठक

जयपुर। कैडर पुनर्गठन की मांग को लेकर प्रदेश के न्यायिक कर्मचारियों का सामूहिक अवकाश दूसरे दिन भी जारी रहा। जिसके चलते प्रदेश की अदालतों में कायकाज बुरी तरह प्रभावित हुआ। अदालतों में मुकदमों में आगामी दिनों की तारीखें दीं। वहीं दूसरी ओर राज्य सरकार ने मुख्य सचिव की अध्यक्षता में 25 जुलाई को बैठक बुलाई है। जिसमें हाईकोर्ट के रजिस्ट्रार जनरल के साथ-साथ प्रमुख वित्त और प्रमुख विधि सचिव को बुलाया गया है।

प्रदेश न्यायिक कर्मचारी संघ के प्रवक्ता योगेश महर्षि ने बताया कि शांतिवार को कर्मचारियों ने कोर्ट परिसर में रैली निकालकर प्रशासन के अनुरूप राजस्थान पुलिस की मानव अधिकार एवं मानव तस्करी विरोधी शाखा के नेतृत्व में आयोजित किया गया था। इसका मुख्य उद्देश्य मानव तस्करी के उभरते रुझानों को समझना, जांच के तरीकों में सुधार करना, पीड़ितों की पहचान और बचाव, बचे हुए लोगों का प्रवासी पुनर्वास, और तस्करी के खिलाफ सख्त कानूनी कार्रवाई लागू करना था। डीजीपी अग्रवाल ने मानव तस्करी की व्यक्तियों के मौलिक अधिकारों का उल्लंघन करने वाला एक गंभीर, संगठित और संज्ञेय अपराध बताया।

पौधारोपण कर स्वतंत्रता सेनानी को दी श्रद्धांजलि

जयपुर। भारतीय जनता पार्टी अनुसूचित जनजाति मोर्चा के प्रदेश अध्यक्ष नारायण मीणा ने कहा है कि हर व्यक्ति को पर्यावरण संतुलन बनाए रखने के लिए पेड़ लगाना चाहिए, क्योंकि यही आने वाली पीढ़ियों के लिए सबसे बड़ा उपहार है। वे यह बात कस्तूरी देवी शैक्षणिक विकास एवं सामाजिक शोध संस्थान की ओर से स्वतंत्रता सेनानी मूलचंद चंदेल की स्मृति में आयोजित पौधारोपण कार्यक्रम को संबोधित कर रहे थे। मीणा ने कहा कि

■ भाजपा नेता नारायण मीणा बोले- पेड़ लगाना समय की जरूरत

स्वतंत्रता संग्राम के सच्चे सिपाही मूलचंद चंदेल ने देश की आजादी के लिए गुजरात में लगातार संघर्ष किया। उन्होंने अपने जीवन में देशहित को सर्वोपरि रखा और युवाओं को प्रेरणा दी कि वे भी देश और समाज के लिए योगदान दें। मीणा ने कहा कि स्वतंत्रता सेनानियों की स्मृति में इस प्रकार के आयोजन करना हमारा कर्तव्य है।

विद्यार्थी परिषद के तहसील अध्यक्ष मूलचंद मीणा, विकास कुमार जामडोली, भाजपा नेता किशन बेनीवाल आदि लोग मौजूद थे। कार्यक्रम में बड़ी संख्या में सामाजिक कार्यकर्ता, शिक्षक, छात्र और स्थानीय नागरिक उपस्थित थे। सबने मिलकर पौधारोपण किया और पर्यावरण संरक्षण की शपथ ली। इस अवसर पर वक्ताओं ने मूलचंद चंदेल के योगदान को याद करते हुए कहा कि उनकी तरह निस्वार्थ सेवा ही देश की असली पूंजी है।

सावन की रंगीन फिज़ाओं में लगा ग्लैमर का तड़का

जयपुर। सावन की फुहारों और मानसून की ठंडी फिज़ाओं के बीच होटल सफ़री ग्रुप के सहयोग से मिस एंड मिसेज इंडिया ग्लैम ऑर्गनाइजेशन की ओर से निर्माण नगर मानसरोवर स्थित होटल प्राइम

■ इंडिया ग्लैम मॉडल्स ने फोटोशूट में लहरिया के लेटेस्ट फैशन ट्रेंड्स की देखने को मिली झलक

कार्यक्रम का शुभारंभ क्रेडाई राजस्थान के नव निर्वाचित अध्यक्ष रविन्द्र प्रताप सिंह, समाजसेवी पवन गोयल, प्रमोद गोयल, जेडी माहेश्वरी, राजस्थान यादव महासभा के प्रदेश अध्यक्ष महेन्द्र यादव, नवीन मन्डू, एसके ज्वेलर्स के चेयरमैन संजय जोशी, मंदाकनी साडीज के डायरेक्टर किशन जोगानी प्रशांत पोद्दार, अजोर के डायरेक्टर समाजसेवी युवराज सिंह, जाट पोली क्लब एवं जाट एवियंस के डायरेक्टर कुंवर विजय राज, बेराला ग्रुप के चेयरमैन भगवान निठारवाल, रेडियंस स्टूडियो की डायरेक्टर रिंतु अरोड़ा, विनिंग वेगा वेलनेस सेंटर की निदेशक शमिता शर्मा, इंडिया ग्लैम के मैनेजिंग डायरेक्टर श्याम लाल गुप्ता, सीईओ कीर्ति टांक एवं ज्योति टांक ने दीप प्रज्वलित कर किया।



9 1आई.पी.एस. अधिकारियों के तबादले, राहुल प्रकाश को आई.जी. जयपुर रेंज लगाया

गौरव श्रीवास्तव उदयपुर आई.जी. बने

जयपुर। राज्य सरकार ने शनिवार देश शराम आदेश जारी कर भारतीय पुलिस सेवा के 91आईपीएस अधिकारियों के तबादले किए हैं। इनमें कई जिलों के पुलिस महानिरीक्षक (आईजी) और पुलिस अधीक्षक (एस.पी.) बदले गए हैं।

राजेश मीणा का पदस्थापन महानिरीक्षक पुलिस, जोधपुर रेंज, जोधपुर में, हिंगलाजदान का महानिरीक्षक पुलिस, राजस्थान राज्य मानवाधिकार आयोग, जयपुर, रवि दत्त गौड़ का महानिरीक्षक पुलिस, पुलिस मुख्यालय, जयपुर, गौरव श्रीवास्तव का महानिरीक्षक पुलिस, उदयपुर रेंज, उदयपुर, ओम प्रकाश-1 का पुलिस आयुक्त, जोधपुर, शरत कविराज का महानिरीक्षक पुलिस, एस.ओ.जी., जयपुर, विकास कुमार का महानिरीक्षक पुलिस, आतंकवाद निरोधक दस्ता (ए.टी.एस.), जयपुर, दीपक कुमार का महानिरीक्षक, गृह विभाग, राजस्थान, जयपुर, राजेन्द्र सिंह का महानिरीक्षक पुलिस, अजमेर रेंज, अजमेर, अजय पाल लांबा का महानिरीक्षक पुलिस, एस.सी.आर.बी., जयपुर, अंशुमन भोमिया का महानिरीक्षक पुलिस, एस. एस. बी., जयपुर, राहुल प्रकाश का महानिरीक्षक पुलिस, जयपुर रेंज, जयपुर, हेमन्त कुमार शर्मा का महानिरीक्षक पुलिस, बीकानेर रेंज, बीकानेर, कैलाश चन्द्र बिश्नोई का महानिरीक्षक पुलिस, भरतपुर रेंज, भरतपुर, रणधीर सिंह का महानिरीक्षक पुलिस, आई बटालियन, जयपुर, डॉ. प्रीति चन्द्रा का उप महानिरीक्षक पुलिस, आलर् बटालियन-प्रथम जयपुर, हरेन्द्र कुमार महावर का उप महानिरीक्षक पुलिस, एस.एस.बी., जोधपुर, राहुल कोटोकी का उप महानिरीक्षक पुलिस, जयपुर विकास प्राधिकरण, जयपुर, ओम प्रकाश-11 का उप महानिरीक्षक पुलिस, आई बटालियन, जयपुर, राजेन्द्र प्रसाद

गोयल का उप महानिरीक्षक पुलिस, कोटा रेंज, कोटा, कालू राम रावत का उप महानिरीक्षक पुलिस, पुलिस हाऊसिंग, राजस्थान, जयपुर, रवेता धनखड का उप महानिरीक्षक पुलिस, सिविल राइट्स, पुलिस मुख्यालय, जयपुर, अजय सिंह का उप महानिरीक्षक पुलिस, सुरक्षा, जयपुर, योगेश यादव का उप महानिरीक्षक पुलिस, एंटी नारकोटिक्स टास्क फोर्स एवं आतंकवाद निरोधक दस्ता (ए.टी. एस.), जयपुर, कुंवर राष्ट्रदीप का उप महानिरीक्षक पुलिस स्टफ ऑफिसर जयपुर, प्रदीप मोहन शर्मा का निदेशक, इन्टेलिजेन्स ट्रेनिंग एकेडमी, जयपुर, दीपक भागवत का उप महानिरीक्षक पुलिस, सीआईडी (सी.बी.), पुलिस मुख्यालय जयपुर, मनोहर अग्रवाल-11 का अतिरिक्त पुलिस आयुक्त (1), पुलिस आयुक्तालय, जयपुर, विकास शर्मा का उप महानिरीक्षक पुलिस, साईबर क्राइम, राजस्थान, जयपुर, मनोज कुमार का उप महानिरीक्षक पुलिस, भर्ती एवं पदोन्नति बोर्ड, पुलिस मुख्यालय, राजस्थान, जयपुर, आनन्द शर्मा का उप महानिरीक्षक पुलिस, भ्रष्टाचार निरोधक ब्यूरो-11, जयपुर, गौरव यादव का उप महानिरीक्षक पुलिस, मुख्यमंत्री सुरक्षा एवं मुख्यमंत्री सतर्कता, जयपुर, भुवन भूषण यादव का उप महानिरीक्षक पुलिस, भ्रष्टाचार निरोधक ब्यूरो, बीकानेर, प्रहलाद सिंह कृष्णिया, उप महानिरीक्षक पुलिस, भ्रष्टाचार निरोधक ब्यूरो, उदयपुर, शरद चौधरी का उप महानिरीक्षक पुलिस, प्रशिक्षण, जयपुर, राजन दुष्यन्त का प्राचार्य, राजस्थान पुलिस प्रशिक्षण केन्द्र किसानगाढ़, अजमेर, शंकर दत्त शर्मा का उप निदेशक, राजस्थान पुलिस अकादमी, जयपुर, राम मूर्ति जोशी का उप महानिरीक्षक पुलिस, आतंकवाद निरोधक दस्ता (ए.टी.एस.), जयपुर, अरसाद अली का उप महानिरीक्षक पुलिस, कम्प्यूटरी पॉलिसिंग, राजस्थान, जयपुर, आलोक श्रीवास्तव का उप

महानिरीक्षक पुलिस, कार्मिक, पुलिस मुख्यालय, जयपुर, राशी डोगरा डुडी का पुलिस अधीक्षक, जयपुर ग्रामीण, ममता गुप्ता का पुलिस अधीक्षक, राजसमन्द, पूजा अवाना का पुलिस अधीक्षक, पाली, अभिजीत सिंह का पुलिस उपायुक्त, क्राइम, पुलिस आयुक्तालय, जयपुर, ओम प्रकाश मीना का पुलिस अधीक्षक, डीग, देवेन्द्र कुमार बिश्नोई का पुलिस अधीक्षक, कोटपुतली - बहरोड, विनीत कुमार बंसल का पुलिस उपायुक्त (पश्चिम), जोधपुर शहर, पुलिस आयुक्तालय, जोधपुर, श्याम सिंह का पुलिस अधीक्षक-प्रथम, सी.आई.डी. (सी.बी.), जयपुर, नारायण टोगस का पुलिस अधीक्षक, जोधपुर ग्रामीण, तेजस्वीनी गौतम का पुलिस अधीक्षक, कोटा शहर, कोटा, चूनाराम जाट का कमाण्डेंट, 5 बटालियन, आर.ए.सी., जयपुर, मनोहर विपाठी का पुलिस अधीक्षक, चितौड़गाढ़, सुधीर जोशी का पुलिस अधीक्षक, बांसवाड़ा, राज कुमार चौधरी का पुलिस अधीक्षक, ए.टी.एस., जयपुर, संजीव नैन का पुलिस अधीक्षक, जयपुर शहर (पूर्व), पुलिस आयुक्तालय, जयपुर, हनुमान प्रसाद मीणा का पुलिस उपायुक्त, जयपुर शहर (पश्चिम) पुलिस आयुक्तालय, जयपुर, अनिल कुमार का पुलिस अधीक्षक, सवाईमाधोपुर, मोनिका सेन का कमाण्डेंट, हाडी रागी बटालियन, अजमेर, ज्ञान चन्द्र यादव का पुलिस अधीक्षक, एस.ओ.जी., जयपुर, करण शर्मा का पुलिस उपायुक्त, जयपुर शहर (उत्तर) पुलिस आयुक्तालय, जयपुर, हनुमान प्रसाद मीणा का पुलिस उपायुक्त, जयपुर शहर (पश्चिम) पुलिस आयुक्तालय, जयपुर, राजेश कुमार कौन्ट का पुलिस उपायुक्त (मुख्यालय), पुलिस आयुक्तालय, जयपुर, सुधीर चौधरी का पुलिस अधीक्षक, अलवर, मयदुल कछावा का पुलिस अधीक्षक, नागौर, लोकेश सोनवाल का पुलिस अधीक्षक,

करीली, रतन सिंह का पुलिस अधीक्षक, ज्वावर, डॉ. महावीर सिंह राणावत का पुलिस अधीक्षक, भ्रष्टाचार निरोधक ब्यूरो, जयपुर, सतवीर सिंह का पुलिस अधीक्षक, इन्टेलिजेन्स, पुलिस मुख्यालय, जयपुर, सतनाम सिंह का पुलिस अधीक्षक, जी.आर.पी., जोधपुर, हर्ष वर्धन अगरवाला का पुलिस अधीक्षक (पुलिस मुख्यालय), सिविल राइट्स, जयपुर, डॉ. अमृता दुहन का पुलिस अधीक्षक, श्रीगंगानगर राजेश कुमार मीणा का पुलिस अधीक्षक, टांक, रिचा तोमर का पुलिस अधीक्षक, डीडवना कुचामन, डॉ. प्यारे लाल शिवराना का पुलिस अधीक्षक, सिरोंही, दित्त आनंद का पुलिस अधीक्षक, भरतपुर, राजर्षि राज वर्मा का पुलिस उपायुक्त, जयपुर शहर (दक्षिण), पुलिस आयुक्तालय, जयपुर, शैलेन्द्र सिंह इन्दोलिया का पुलिस अधीक्षक, जालौर, जयेश मैत्रयी का पुलिस अधीक्षक, सी.आई.डी., सी.बी., जयपुर, विकास सांगवान का पुलिस अधीक्षक, धौलपुर, अमित कुमार का पुलिस अधीक्षक, झालावाड़, कुन्दन कंवैया का पुलिस अधीक्षक, फलोदी, वृजेश ज्योति उपाध्याय का पुलिस अधीक्षक, बुधनूर, सुमित मेहरडा का पुलिस उपायुक्त (वातायत), पुलिस आयुक्तालय, जयपुर, प्रवीण नायक नूनावत का पुलिस अधीक्षक, सोकर, अमित जैन का पुलिस उपायुक्त (पूर्व), पुलिस आयुक्तालय, जोधपुर, शाहीन सी. का पुलिस उपायुक्त, मुख्यालय एवं यातायात, पुलिस आयुक्तालय, जोधपुर, अभिषेक शिवहरे का पुलिस अधीक्षक, जैसलमेर, मेश का पुलिस अधीक्षक, बालोतरा, प्रशांत किरण का पुलिस अधीक्षक, भिवाडी, बी आदित्य का पुलिस अधीक्षक, प्रतापगढ़, अभिषेक अंडास का पुलिस अधीक्षक, बारा, मनोहर कुमार का पदस्थापन पुलिस अधीक्षक, डूंगरपुर में हुआ है।

राजस्थान पुलिस कर्मियों के बच्चों को फीस में 50 प्रतिशत की छूट

जयपुर। राजस्थान पुलिस, विभाग के समस्त कर्मचारियों के बच्चों को कक्षा 8वीं से 12वीं तक तथा 12वीं पास के विद्यार्थियों हेतु प्री-फाउंडेशन, ओलंपियाड, नोट, आईआईटी, जेईई, एसएससी एवं आरएसएस जैसी प्रतियोगी परीक्षाओं की कोचिंग में क्लास 24 कोचिंग संस्थान 50 फीसदी की छूट देगा। पुलिस कमिशनर बीजू जॉर्ज जोसफ ने बताया कि पुलिस कर्मियों के बच्चों को शिक्षा के क्षेत्र में बेहतरतरीन अवसर उपलब्ध करवाने में ये पहल काफी सहायक सिद्ध होगी। इससे न केवल पुलिस कर्मियों के बच्चों को विभिन्न प्रतियोगी परीक्षाओं की तैयारी के लिए मदद मिलेगी, बल्कि पुलिसकर्मी भी अपनी परिवारिक जिम्मेदारी अच्छे से वहन कर सकेंगे और इसका सकारात्मक प्रभाव पुलिस कर्मचारियों की कार्यक्षमता पर भी पड़ेगा। जोसफ ने बताया कि पुलिस कार्मियों की कार्यकुशलता बढ़ाने और उनमें सकारात्मक ऊर्जा बनाए रखने के लिए इस तरह की पहल होती रहे। समाज में अपराध मुक्त वातावरण के लिए पुलिस का सकारात्मक ऊर्जा से भरा होना जरूरी है।

राजस्थान में साइबर अपराधों पर पुलिस का शिकंजा धोखाधड़ी की रकम में कमी आई

■ 6 महीनों की तुलना में साइबर अपराधों में शामिल कुल धनराशि में लगभग 26 करोड़ की कमी आई है

जयपुर। राजस्थान पुलिस की साइबर क्राइम शाखा द्वारा चलाए जा रहे विशेष अभियानों और व्यापक जन-जागरूकता कार्यक्रमों के कारण राज्य में साइबर अपराधों पर प्रभावी नियंत्रण देखने को मिल रहा है। पुलिस महानिदेशक साइबर क्राइम राजस्थान जयपुर के कार्यालय के अनुसार साइबर धोखाधड़ी से संबंधित नए राशि में उल्लेखनीय कमी आई है, जबकि होल्ड-रिफंड की राशि में बढ़ोतरी दर्ज की गई है। एसपी साइबर क्राइम शांतनु कुमार सिंह ने बताया कि राजस्थान पुलिस की साइबर क्राइम हेल्पलाइन नंबर 1930 और व्हाट्सएप साइबर हेल्पलाइन नंबर 9256001930, 9257510100 की शुरुआत के साथ-साथ प्रिंट और इलेक्ट्रॉनिक मीडिया में जारी एडवाइजरी के चलते आमजन में साइबर जागरूकता बढ़ी है। इसी का परिणाम है कि लोग या तो साइबर अपराधों का शिकार होने से बच पा रहे हैं या तुरंत रिपोर्टिंग के कारण त्वरित कार्रवाई संभव हो पा रही है। एसपी सिंह

ने बताया कि इन आंकड़ों के विश्लेषण से पता चलता है कि वर्ष 2024 और 2025 के पहले 6 महीनों की तुलना में साइबर अपराधों में शामिल कुल धनराशि में लगभग 26 करोड़ की कमी आई है। वहीं, बैंक/पेमेंट पोर्टल पर होल्ड/अकाउंट फ्रीज की गई राशि में लगभग 23 करोड़ की वृद्धि हुई है। यह दर्शाता है कि पुलिस की त्वरित कार्रवाई से ठगी गई राशि को रोकने और वापस दिलाने में बड़ी सफलता मिल रही है। राजस्थान पुलिस ने आमजन से अपील की है कि किसी भी प्रकार की साइबर क्राइम घटना होने पर तुरंत इसकी सूचना दें। यह सफलता राजस्थान पुलिस की साइबर सुरक्षा के प्रति प्रतिबद्धता और प्रभावी कार्रवाई का परिणाम है।

“ मौसम के जोखिमों से हमारे मेहनती किसान भाई-बहनों के हितों को सुरक्षित करने में प्रधानमंत्री फसल बीमा योजना काफी कारगर साबित हो रही है। इसका लाभ करोड़ों किसानों को मिल रहा है। ”

— नरेन्द्र मोदी, प्रधानमंत्री

बेमिसाल खेती की मिसाल बनाओ फसल बीमा कराओ सुरक्षा कवच पाओ

प्रधानमंत्री फसल बीमा योजना की उपलब्धियों

- 23+ करोड़ किसान भाई-बहनों को अब तक मिला फसल बीमा का लाभ
- ₹ 1.75+ लाख करोड़ के दावों का भुगतान किसानों को किया
- 78+ करोड़ से अधिक किसान आवेदन प्राप्त
- राष्ट्रीय फसल बीमा पोर्टल द्वारा पारदर्शी एवं त्वरित दावा भुगतान

पंजीकरण की अंतिम तिथि 31 जुलाई, 2025

देशव्यापी हेल्पलाइन 14447

अपनी फसलों को आज ही बीमित करने के लिए संपर्क करें

जनसेवा केंद्र | क्रॉप इश्योरेंस ऐप <https://play.google.com> | पोस्ट ऑफिस | बैंक शाखा

फसल बीमा योजना

योजना से संबंधित अधिक जानकारी के लिए QR कोड स्कैन करें